

Politika WHOIS

Din il-politika, flimkien mal-Politika tal-Privatezza, tipprovdi iktar dettalji dwar l-ipproċessar ta' *data* personali meta tintuża l-WHOIS ibbażata fuq l-internet.

Din il-politika tadotta t-termini definiti użati fit-Termini u l-Kundizzjonijiet u/jew ir-Regoli tar-Riżoluzzjoni tat-Tilwim.

WHOIS ibbażata fuq l-internet

Meta jirreġistra l-isem ta' Dominju, ir-Registrant huma meħtieġ jaċċetta t-Termini u l-Kundizzjonijiet li jawtorizzaw ir-Registru jagħmel ċertu *data* aċċessibbli fuq il-WHOIS ibbażata fuq l-internet tiegħu, flimkien ma' *data* teknika oħra, sabiex jiggarrantixxi t-trasparenza tas-sistema tal-ismijiet ta' dominju. Permezz tas-sottomissjoni ta' domanda lill-WHOIS ibbażata fuq l-internet, tista' tinsab informazzjoni kemm dwar ir-Registrant kif ukoll tal-kuntatt amministrattiv u tekniku li jamministra l-isem ta' Dominju.

Għan

L-għan tal-WHOIS ibbażata fuq l-internet huwa li tipprovdi informazzjoni raġonevolment preċiża u aġġornata dwar il-punti ta' kuntatt tekniċi u amministrattivi li jamministraw l-ismijiet ta' dominju.

Jekk ir-Registrant jissottometti deliberatament informazzjoni mhux preċiża, dan se jkun qed jikser ir-Regoli.

Informazzjoni ppubblikata fil-WHOIS ibbażata fuq l-internet

Meta r-Registrant huwa persuna legali, ir-Registru jippubblika l-informazzjoni li ġejja:

- l-isem tal-organizzazzjoni;
- il-belt u l-pajjiż;
- l-indirizz tal-*e-mail*;
- il-lingwa

Meta r-Registrant huwa persuna fiżika, ir-Registru jippubblika l-l-indirizz tal-email u l-lingwa tar-Registrant.

Persuni naturali li jirreġistraw l-isem ta' Dominju jistgħu jkunu informati mir-Registatur tagħhom dwar il-possibbiltà li joħolqu u jużaw indirizz tal-*e-mail* funzjonali speċifiku għall-pubblikazzjoni fil-WHOIS, bħala alternattiva għall-użu tal-indirizz tal-*e-mail* personali tagħhom.

L-ebda informazzjoni miġbura oħra mhi se tiġi żvelata lil terzi sakemm dan ma jsirx skont il-Politika tal-Privatezza tagħna kif stabbilit hawn taħt.

Żvelar ta' *data* personali

Terzi jista' jkollhom raġunijiet legittimi biex jitolbu l-iżvelar ta' *data* personali li mhijiex ippubblikata fil-WHOIS ibbażata fuq l-internet iżda li hija pproċessata mir-Registru, skont il-Politika tal-Privatezza.

Kull terz għandu jitlob l-iżvelar ta' din id-*data* billi jimla formola ta' applikazzjoni u:

- jidentifika lilu nnifsu;
- jissostanzja r-raġunijiet legittimi għat-talba;
- jaqbel li ma jużax l-informazzjoni li tkun magħmula disponibbli għal għanijiet oħra minbarra dawk ġustifikati mir-raġunijiet legittimi msemmija hawn fuq.

L-aċċess għad-*data* personali se jingħata biss jekk it-terz li jagħmel it-talba jissodisfa r-rekwiżiti kollha, jew jekk ir-Registru jiġi ordnat jagħmel dan minn aġenzija tal-infurzar tal-ligi, jew awtorità ġudizzjarja jew oħra kompetenti fl-Unjoni Ewropea, li għanda l-kapaċità li tagħti t-tali aċċess.

Il-prevenzjoni ta' użu ħażin tad-*data* tal-WHOIS

Sabiex jiġi evitat l-użu ħażin tad-*data* personali ppubblikata fil-WHOIS ibbażata fuq l-internet, ir-Registru għandu diversi miżuri tas-sigurtà fis-seħħ, bħal-limitazzjoni tan-numru ta' domandi.

Jekk inti tissottometti talba lill-WHOIS ibbażata fuq l-internet, inti taqbel li ma tużax l-informazzjoni biex:

- tippermetti, tiffaċilita, jew tappoġġa b'mod ieħor it-trażmissjoni ta' reklamar kummerċjali mhux solliċitat jew solliċitazzjonijiet oħra, kemm jekk permezz ta' *e-mail* jew mod ieħor;
- timmira r-reklamar fi kwalunkwe mod;
- tibgħat spam jew jikkawża inkonvenjenzi oħra lir-Registrant, jew lill-kuntatt amministrattiv u tekniku fi kwalunkwe mod.

Aċċessibbiltà tal-Internet

Għodda tal-aċċessibbiltà speċjali huma disponibbli għal persuni b'vista batuta. Meta jitolbu isem tal-utent u password mir-Registru, l-utenti b'vista batuta jistgħu jitolbu l-smijiet ta' Dominju bl-użu ta' WHOIS ibbażata fuq l-internet sikura.